

श्री ५ को सरकार

कानून तथा न्याय—मन्त्रालय

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छः—

२०२४ सालको ऐन नं. २६

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐ रामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रवल गोरखादक्षिणबाहु परमाधिपति अतिरथी परम सेनाधिपति श्री श्री श्रीमन्महाराजाधिराज महेन्द्र वीर विक्रम शाहदेव देवानाम् सदा समरविजयिनाम् ।

उखडा सम्बन्धी ऐनलाई संशोधन गर्न बनेको ऐन

प्रस्तावना:- उखडा सम्बन्धी ऐन, २०२१ (यस पछि मूल ऐन भनिएकोमा) तत्काल संशोधन गर्न वाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भः— (१) यो ऐनको नाम “उखडा सम्बन्धी (दोस्रो संशोधन) ऐन, २०२४” रहेको छ ।

(२) यो ऐन तुरुन्त प्रारम्भ हुनेछ ।

२. मूल ऐनको दफा ५ मा संशोधनः— मूल ऐनको दफा ५ को उप-दफा (४) मा रहेको “गठित द्राइग्यूनलमा” भन्ने शब्दहरूको सट्टा “तोकिएको अदालतमा” भन्ने शब्दहरू राखिएको छ ।

३. मूल ऐनको दफा ७ मा संशोधनः— मूल ऐनको दफा ७ को सट्टा निम्नलिखित दफा ७ राखि-

एको छः—

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।

७. मुद्दा मामिलाको कारबाईः— दफा ५ को उप-दफा (४) र दफा ६ बमोजिमको मुद्दा मामिलाको कारबाई गरी किनारा तोकिएको अदालतले गर्नेछ ।
८. मूल ऐनको दफा ८ मा संशोधनः— मूल ऐनको दफा ८ को सदृश निम्नलिखित दफा ८ राखिएको छः—

८. कारबाई र पुनरावेदनः— (१) दफा ७ बमोजिम तोकिएको अदालत र दफा ६ को उप-दफा (२) बमोजिम तोकिएको अधिकारीले नेपाल विशेष अदालत ऐन, २०१३ अन्तर्गतको कार्यविधि अपनाई कारबाई गर्न र मुद्दा मामिलामा आवश्यकतानुसार दौडाहा इजलास कायम गर्न तथा स्थानीय पञ्चायतका सदस्यलाई रोहवरमा राखी प्रचलित कानून बमोजिम सरजमीन गर्न गराउन सक्नेछ ।

तर, पूर्णको सिलसिलामा अभियुक्तलाई थुनामा राख्ने अधिकार तोकिएको अधिकारीलाई हुनेछैन ।

(२) दफा ६ को उप-दफा (२) अन्तर्गत तोकिएको अधिकारीले दिएको आदेश उपर तोकिएको अदालतमा पुनरावेदन (अपील) लाग्नेछ ।
 (३) उप-दफा (२) अन्तर्गत र दफा ६ को उप-दफा (१) अन्तर्गत तोकिएको अदालतले गरेको सजाय उपर सर्वोच्च अदालतमा पुनरावेदन (अपील) लाग्ने छ ।

तर, यो ऐन लागू हुनुभन्दा अघि किनारा भएको मुद्दा मामिलामा यो ऐन जारी भएको ६० दिनभित्र सर्वोच्च अदालतमा पुनरावेदन (अपील) दिए लाग्छ ।

५. मूल ऐनको दफा ६ मा संशोधनः— मूल ऐनको दफा ६ मा प्रयोग भइरहेको “द्राइव्यूनल” भन्ने शब्दको सदृश “तोकिएको अदालत” भन्ने शब्दहरू राखिएको छ ।

लालमोहर सदर मिति २०२४।७।६।२

आज्ञाले—

चूडामणिराज सिंह मल्ल

श्री ५ को सरकारको का. मु. सचिव ।